


# जिला अधिकारी जी. एस. मीणा ने खडोली में पुस्तकालय एवं वाचनालय का किया उद्घाटन



सिलवासा 18 नवंबर। संघ प्रदेश दादरा नगर हवेली के प्रशासन द्वारा चलाये गये कॉर्पोरेट सामाजिक जिम्मेदारी अभियान का प्रमुख हिस्सा बनते हुए भारत सरकार अंडर टेकिंग कंपनी बामर लारी कंपनी ने खडोली में कई बड़े सामाजिक कार्यों को पूरा करके कॉर्पोरेट सामाजिक जिम्मेदारी की महत्वपूर्ण भूमिका निभाई है। इसी अभियान के तहत आज बामर लारी कंपनी द्वारा स्वयं सेवी संस्था रोटरी क्लब के सहयोग से बनाये गये पुस्तकालय एवं वाचनालय का उद्घाटन समारोह आयोजित किया गया। दानह के जिला अधिकारी जी. एस. मीणा ने इस पुस्तकालय एवं वाचनालय का उद्घाटन कर उसे जनता को समर्पित किया।

संघ प्रदेश दादरा नगर हवेली के खडोली में स्थित भारत सरकार की अंडर टेकिंग कंपनी बामर एंड लारी

कंपनी लिमिटेड द्वारा अपने कॉर्पोरेट सामाजिक जिम्मेदारी के तहत खडोली गाँव को गोद लिया हुआ था और इसी अभियान के तहत खडोली गाँव को मॉडल विलेज के रूप में विकसित करने की योजना बनाई थी। जिसके तहत गाँव में सामुदायिक भवन, स्कूल भवन और प्रत्येक घरों में शौचालय उपलब्ध कराया था। इसी कार्यक्रम के तहत खडोली गाँव के लोगों को आधुनिक पुस्तकालय तथा वाचनालय कंपनी ने बनाया। आज पुस्तकालय एवं वाचनालय का उद्घाटन कर खडोली की जनता को समर्पित करते हुए दानह के जिला अधिकारी जी. एस. मीणा ने कहा कि बामर लारी कंपनी ने रोटरी क्लब के साथ मिलकर जिस तरह से अपनी सामाजिक जिम्मेदारियों का निर्वहन किया है वह तारीफ के काबिल है और अगर इसी तरह दूसरी कंपनियाँ

भी आगे आकर सामाजिक क्षेत्र में काम करती है तो प्रत्येक गाँव को बड़े ही आसानी से आदर्श गाँव बनाया जा सकता है। इस अवसर पर खडोली मॉडल विलेज प्रोजेक्ट के चेयरमैन डॉ. विजय परमार ने बताया कि पुस्तकालय के साथ-साथ कंपनी द्वारा ऐसे बच्चों के लिए वाचनालय भी बनाया गया है जो अपने घरों में पढ़ाई करने नहीं कर पाते हैं वे अपनी किताबों के साथ इस वाचनालय में आकर बड़े आराम से पढ़ाई कर सकते हैं। इस अवसर पर दानह जिला पंचायत अध्यक्ष शंकर वाघमारे, आंबोली जिला पंचायत सदस्य सोमा कडू, कंपनी के सीनियर वी.पी. एच.आर रतन शेखर, वी. आर. रायमन के अलावा रोटरी क्लब के अध्यक्ष धर्मेन्द्र सिंह चौहान, सचिव विरल सिंह राजपूत प्रमुख रूप से उपस्थित रहे।